



Број: 0302-286/1
24.12.2025 година
Велес

До
Сектор/одделение за Финансии /
Сметководство / Ревизија

Предмет: Покана за работилница

Почитувани,

Продолжувајќи ја повеќе од дведецениската традиција на организирање работилници за подготовка на финансиските извештаи / завршната сметка / годишната сметка, Здружението на финансиски работници на локалната самоуправа и јавните претпријатија со задоволство Ве поканува на работилницата на тема:

„Изготвување на финансиските извештаи / завршната сметка / годишната сметка за 2025 година кај буџетите, буџетските корисници, единките корисници, јавните установи, јавните здравствени установи и јавните претпријатија“

која ќе се одржи во хотел „Гардениа“ – Велес, на 22 и 23 Јануари 2026 година, според програмата за обука.

Подготвувањето на завршната сметка / годишната сметка претставува многу важна активност со која се заокружува финансиското работење во текот на една деловна година. Поради тоа, од исклучителна важност е правилното, законското и навременото подготвување на завршната сметка / годишната сметка, како и навременото доставување до надлежните институции.

Темите за работилницата се внимателно избрани и тие ги рефлектираат потребите и барањата за меѓусебно континуирано информирање во наведените области. Работилницата се дизајнирани како интерактивен настан за размена на информации, добри практики, презентирање практични примери и насоки за постапување, како и одговори на поставени прашања.

Работилниците ќе ги реализира **високо квалитетен експертски тим, предводен од дипл. екон. Бранислав Гулев**. Нивното долгогодишно искуство во областа на финансиското работење во јавниот сектор, ревизијата, меѓународните сметководствени стандарди, менаџирањето со јавните средства, како и утврдените области кои се предмет на елаборирање / дискусија на работилницата и долгогодишната соработка со вас, претставуваат добра основа за квалитетна и успешна работилница.

Искористете ја можноста да обезбедите присуство на работилницата и богат сет работни материјали, меѓу кои и специјално креираните:

- Прирачник за составување на завршната сметка за 2025 година кај буџетските корисници, единиците на локалната самоуправа, правните субјекти кои сметководството го водат на готовинска основа;
- Прирачник за изготвување на годишна сметка за 2025 година кај јавните претпријатија согласно со законската регулатива и меѓународните сметководствени стандарди / меѓународни стандарди за финансиско известување
- Презентации
- Богат сет на дополнителни работни материјали, законски и подзаконски акти поставени на електронски носач на информации.

Котизацијата за учество, која е задолжителна за сите пријавени за учество на работилницата и изнесува само **7.875,00 денари (со ДДВ)** по учесник со вклучени работни материјали.



Котизацијата за учество на работилницата можете да ја уплатите на:

Здружение на финансиските работници на локалната самоуправа и јавните претпријатија
Сметка 300270000017628 - Комерцијална Банка АД Скопје
Сметка 200000026137030 - Стопанска Банка АД Скопје
Даночен број МК 4004997107233

Учесниците на работилницата ќе добијат сертификат за учество на работилницата.

Учесниците на работилницата кои имаат статус на сметководител, односно овластен сметководител согласно со одредбите на Законот за вршење сметководствени работи ќе имаат **право на доделување на часови за посета на настава за КПУ** согласно со темите и нивното времетраење опфатени со Програмата - Агендата за оваа работилница. За овие посетители фактурирањето на надоместокот ќе биде соодветно прилагодено во рамките на вкупно утврдениот надоместок за работилницата.

За учество на работилницата потребно е да направите:

- **Пријавување за работилницата во Здружението на финансиските работници најдоцна до 21.01.2026 година.** Вашите пополнети пријави за учество на работилницата ги очекуваме на емаил: zfrlsjpv@gmail.com kontakt_zfr@yahoo.com Формуларот Пријава за учество на работилницата и агендата се поставени на нашата веб страна <https://zfr.org.mk/>
- **Резервација на сместување во хотел „Гардениа“ – Велес, најдоцна до 20.01.2026 година.** Сместувањето во хотел „Гардениа“ – Велес, е на товар на учесниците на работилницата и не е задолжително. Заинтересираните за сместување потребно е да комуницираат со хотелот и самостојно да извршат резервација на сместувањето. Телефони за комуникација во хотел „Гардениа“ - Велес: 043224464 и 078409674.

За сите дополнителни информации обратете се во канцеларијата на Здружението на финансиски работници, на тел. 043/230-623, моб. 071/335-930, 076/265-136 или преку погоре наведените емаил адреси.

Ве очекуваме да ни се придружите и заеднички да ги разрешиме сите отворени прашања и дилеми поврзани со темите од работилницата.

Со почит,

Извршен директор,
м-р Зоран Јанкуловски

